

Hieg fittiehed in konsiderazzjoni x'kien l-oġġett principali tal-kirja, b'mod illi jekk dan l-oġġett jirrifletti l-kollizzjoni tar-raba kemm fond rustiku u jekk jirrifletti l-abilizzjoni kemm fond urban, anke jekk mieghu kellu anness ġnien.

fl-Qorti ordinarja hijsa l-Qorti kompetenti biez tiehu konjizzjoni ta' kawża fejn l-attur jalleġa li l-konvenut iddekada mill-lokazzjoni fit-terminazzjoni tagħha peress li naqas li jadixxi l-Agricultural Leases Board wara li irčieva intima b'ittra ufficjali.

Il-Qorti, rat l-att tač-čitazzjoni li bih l-atturi premissi ddikjarazzjonijiet kollha nečessarji u mogħtija l-provvedimenti kollha opportuni; premiss illi b'avvič numru 1056/60 ipprezentat quddiem il-Qorti Čivili tal-Maġistrati fl-ismijiet: "Avukat Dottor Giuseppe Pace u Giovanni Pace vs Francesco Borg" l-atturi talbu li l-konvenut jiġi kkundannat jižgombra, fi žmien qasir u perentorju li jiġi lilu prefiss, ir-razzett u ġardina, bla numru, magħruf bhala ta' "Brejdxex" fi Fleur-de-Lys Junction Birkirkara, stante li l-lokazzjoni itterminat u l-konvenut kien ġie kongedat b'ittrat ufficjali: tat-13 ta' Mejju, 1960; u premiss illi b'sentenza mogħtija fis-7 ta' Marzu, 1961 (Dok. A) mill-Qorti Čivili tal-Maġistrati fil-kawża fl-ismijiet premissi, dik l-istess Qorti iddikjarat ruhha inkompetenti li tiehu konjizzjoni tal-kawża, minħabba l-valur u lliberat lill-konvenut mill-osservanza tal-gudizzju u rriservat d-deciżjoni tal-kap tal-ispejjež għal Qorti Superjuri kompetenti; u premiss illi b'ittra ufficjali tat-13 ta' Mejju, 1960 (Dok. B) l-atturi kienu avżaw lill-konvenut illi mill-15 ta' Awissu, 1960, ma kienux bi hsiebhom iġeddulu l-kiri ta' l-imsemmi razzett u ġardina, u interpellawh jižgombra sal-15 ta' Awissu, 1960 u premiss illi, kif jiġi pruvat waqt it-trattazzjoni tal-kawża, il-konvenut naqas jadixxi l-Bord għat-tražzin tal-qbejjeł biex jikkontesta t-talba ta' l-atturi kontenuta fl-imsemmija ittra ufficjali tat-13 ta' Mejju 1960, u l-konvenut naqas li jižgombra mill-imsemmi razzett u ġardina sal-15 ta' Awissu, 1960, talbu illi, għar-raġunijiet premissi 1) jiġi dikjarat u deciž li l-lokaz-

zjoni tar-razzett u ġardina, bla numru magħruf bħala "Ta' Brejgex" fi Fleur-de-Lys Junction, Birkirkara tterminaw fil-15 ta' Awissu, 1960, u 2) il-konvenut jiġi kkundannat biex fi żmien qasir u perentorju li jiġu lill prefess minn dina l-Qorti, jiżgombra mill-imsemmi razzett u ġardina, b'riserva ta' kwalunkwe azzjoni oħra kompetenti lill-atturi; bi-ispejjeż tal-ġudizzju, kompriżi dawk ta' l-ittra uffiċjali tat-13 ta' Mejju, 1960 u £6.10.0. spejjeż inkorsi mill-atturi quddiem il-Qorti Ċivili tal-Maġistrati skond taxxa Dok. "C" anness maċ-ċitazzjoni kontra l- konvenut.

OMISSIS:

Illi jirriżulta illi b'avviż numru 1056/1960 quddiem il-Qorti Ċivili tal-Maġistrati tal-Pulizija Gudizzjarja ta' Malta fl-ismijiet "Avukat Dottor Giuseppe Pace et vs Francesco Borg" l-atturi talbu l-kundanna tal-konvenut biex jiżgombra, fi żmien qasir u perentorju, ir-razzett u ġardina bla numru magħruf bħala "Ta' Brejgex fi Fleur-de-Lys Junction, Birkirkara, billi l-lokazzjoni itterminat u l-konvenut kien ġie kongedat b'ittra uffiċjali tat-13 ta' Mejju, 1960; u rriżulta li b'sentenza tas-7 ta' Marzu, 1961 dik il-Qorti ddikjarat ruhha inkompetenti li tiegħu konjizzjoni tal-kawża mħabba l-valur u lliberat lill-konvenut mill-osservanza tal-ġudizzju u rrizervat id-deċiżjoni tal-kap ta' l-ispejjeż għal din il-Qorti.

Jirriżulta mid-dokument a fol. 5 illi l-atturi kienu inti-maw uffiċjalment lill-konvenut illi, mill-15 ta' Awissu, 1960, huma ma kellhomx hsieb igeddulu l-kiri tar-razzett u ġardina indikati f'din iċ-ċitazzjoni, u għalhekk huma interpellawh biex jiżgombra sal-15 ta' Awissu, 1960 u jhallas il-qbiela dovuti lilhom. Din l-intima uffiċjali kienet ġiet notifikata lill-konvenut dak in-nhar stess li ġiet preżentata, cioè fit-13 ta' Mejju, 1960.

B'risposta tat-23 ta' Mejju, 1960 (Dok. B fol. 26) il-kon-

venut irrespinga l-pretenzjoni tal-mittenti.

Skond ix-xhud Orlando Smith, Segretarju ta' l-Agricultural Leases Board (fol. 13) u kif l-istess konvenut iddikjarat per mezz ta' l-Avukat tiegħu (fol. 28) ebda kontestazzjoni ma saret mill-konvenut quddiem il-Board in segwitu għall-interpellazzjoni fuq imsemmija.

Ikkunsidrat:

Il-kwistjoni li għandha tiġi riżoluta minn din il-Qorti hija jekk bin-nuqqas tal-konvenut li jadixxi l-Agricultural Leases Board biex jopponi l-intima ta' l-evizzjoni tilifx jew le d-dritt tiegħu ta' lokazzjoni.

Għar-riżoluzzjoni ta' din il-kwistjoni huwa neċessarju li jiġi stabilit ta' liema natura huwa l-fond, għaliex mhux kull speċi ta' fond jirċievi l-istess protezzjoni mill-liġi kontra t-terminazzjoni tal-lokazzjoni da parti tas-sid.

Infatti, meta l-fond ikun urban, skond l-art. 4 ta' l-Ordinanza li Tirregola t-Tigdid tal-Kiri tal-Bini (Kap. 109) sid il-kera jirrifjuta li jgħedded il-kiri mingħajr il-permess tal-Bord li Jirregola l-Kera.

Meta l-fond ikun rustiku, imma mhux "field" skond id-definizzjoni tal-liġi speċjali aktar 'l isfel imsemmija, l-inkwilin ma għandu ebda protezzjoni kontra t-talba tar-ripresa ta' possess da parti tas-sid meta tagħlaq il-lokazzjoni, li (salva r-rilokazzjoni taċita) tispiċċa "ipso jure" ma' l-għeluq taż-żmien espressament miftiehem jew preżunt mill-liġi (Art. 1655 u 1656 Kod. Civ.).

Meta l-fond ikun "field" fis-sens tal-liġi speċjali ntiża għall-protezzjoni tal-biedja, cioè in-Notifikazzjoni tal-Gvern

numru 242 tat-18 ta' Mejju, 1943 — li irrevokat u ssostitwiet i-Agricultural Leases (Registration of Rent) Emergency Regulations, 1941 (G.N. 336 tal-1941) — l-inkwilin huwa protett kontra l-evizzjoni billi s-sid li jrid jitermina l-lokazzjoni għandu jagħtih preavviż ta' almenu tliet xhur b'ittra uffiċjali u l-inkwilin jista' jopponi t-terminazzjoni billi jadixxi l-Agricultural Leases Control Board fit-terminu u bil-mod indikati fir-regolament 4 ta' l-imsemmija Regolamenti. Naturalment jitlef id-dritt ta' lokazzjoni jekk ma jadixxix dak il-Board. Il-protezzjoni mogħtija mill-imsemmija Regolamenti testendi ruħha biss għal "field", li hija definita bħala "mainly arable land which is habitually given or taken on lease for the purpose of the growing of crops, or cognate agricultural purposes, and includes any farm house or outbuilding let as an integral part of the field, but does not include grazing grounds, orchards, vineyards and holdings mainly used for the growing of trees or vines."

OMISSIS:

Il-Qrati tagħna kellhom diversi okkażjonijiet jippronunzjaw ruħhom fuq id-distinzjoni bejn fond rustiku u fond urban.

Fil-kawża: PA. Avukat Carmelo Agius vs Carmelo Tabone 28.9.1955 (Vol. XXXIX, i, 491) gie deċiż illi biex tiġi determinata n-natura, urbana jew rustika, ta' fond, jinħtieġ jittiehed in konsiderazzjoni x'kien l-oġġett prinċipali tal-kirja; b'mod illi, jekk l-intenzjoni tal-partijiet tal-kirja; b'mod illi, jekk l-intenzjoni tal-partijiet kienet fis-sens li l-oġġett prinċipali tal-kirja kien dak ta' l-abitazzjoni, il-fond għandu jiġi ritenut bħala fond urban, u ma għandux jiġi kunsidrat bħala rustiku jekk ikollu anness miegħu ġnien.

L-Onorabbli Qorti ta' l-Appell fil-kawża: "Giuseppe Borg

vs Lorenzo Briffa" citata fil-kawża precedenti u deciza fis-6 ta' Novembru, 1925 (Vol. XXVI, i, 304) fuq il-bazi tad-definizzjoni mogħtija minn Giuseppe Piola fil-Monografia riportata fid-Digesto Italiano, taħt il-kelma "Fondo", Vol. XI 2da., qalet (p. 304) ".....fondo urbano è da ritenersi qualunque fabbricato ed ogni stabile o costruzione che non sia costruzione rurale appartenente al proprietario del fondo cui serve; e fondo rustico è da ritenersi qualunque altro fondo, comprese le costruzioni rurali, cioè le costruzioni appartenenti allo stesso proprietario del fondo cui servono e che sono destinate alla abitazione di coloro che attendono col proprio lavoro alla manuale coltivazione della terra, al ricovero del bestiame necessario per quella coltivazione ed alimentato dai prodotti agrari dei terreni, nonché alla custodia e conservazione delle macchine e degli attrezzi che servono alla coltivazione dei terreni medesimi, la quale definizione corrisponde a quanto ritengono gli scrittori nella materia, i quali sono unanimi nell'opinione che, nella indagine per determinare se la locazione riguardi un fondo urbano ovvero -un fondo rustico, si debba tener conto dell'oggetto principale del contratto, sicche se questo riflette la coltura, si deve ritenere trattarsi di locazione di beni rustici, se invece riflette l'abitazione, si deve ritenere trattarsi di locazione di case". F'din is-sentenza l-Qorti rriteniet illi di fronte għall-estenzjone tal-ġnien ostalizzju, tal-kejl ta' aktar minn sittax-il tomna, il-kumditajiet annessi użati għall-abitazzjoni kienu sekondarji u aċċessorji u destinati għall-abitazzjoni ta' min jattendi bix-xogħol tiegħu għall-koltivazzjoni tar-raba.

Fil-kawża: "Dolores Mifsud vs Maria Pace et" deciza fl-10 ta' Mejju, 1943 (Vol. XXXI, i, 741), il-Qorti ta' l-Appell (Sedi Inferjuri) qalet illi "huwa paċifiku fil-ġurisprudenza fid-Jottrina illi huwa meħtieġ li jkun kunsidrat l-oġġett prinċipali tal-kuntratt, b'mod illi jekk jirrifletti l-koltivazzjoni tal-post

hemm fond rustiku u jekk jirrifetti l-abitazzjoni hemm fond urban. Din is-sentenza iċċitat id-definizzjoni fuq mogħtija ta' Piola u s-sentenzi P.A. 5.2.1925 "Onor J. Huber nomine vs Barone Igino DePiro D'Amico nomine" (Vol. XXVI, ii, 23) u App. "Barsala vs Monpalao de Piro" (Vol. XVII, i, 125).

Fl-ewwel waħda mis-sentenzi ċitati jingħad: "Nella giurisprudenza si considera come fondo urbano un casamento con giardino e terre congiunte, quando il giardino e le terre costituiscono un accessorio al casamento....."

Fit-tieni waħda ġie similmement ritenut "un casamento con giardino e terre congiunte deve considerarsi con giardino e terre congiunte deve considerarsi urbano, perche il giardino e le terre non sono che inservienti e quindi accessori, al casamento."

Is-sentenza ta' l-Onor. Qorti ta' l-Appell fl-ismijiet "Giuseppe Bugeja vs Carmelo Faizon", 15.5.1953 (Vol. XXXVII, iii, 879) segwiet id-definizzjoni mogħtija fil-kawża "Borg vs Briffa" ġia ċitata u għamlet ukoll referenza għas-sentenza ta' l-Onor. Qorti ta' l-Appell: "Gauci vs Gauci" (Vol. XXXI, i, 70) u għal dik P.A. "Clarke vs Cuschieri" (Vol. XXXII, I, 286). F'din l-aħħar sentenza ġie ritenut illi "rural tenement must be taken to mean what is mainly arable land given or taken on lease for the growing of crops and cognate agricultural purposes."

F'dik Vol. XXXI, i, 70 ġie ritenut illi "biex jiġi stabilit jekk il-fond huwiex urban jew rustiku għandu jiġi meħud in konsiderazzjoni l-iskop prinċipali tal-kuntratt, u jekk skond dak l-iskop il-fond għandu jiġi indikat prinċipalment għall-agrikoltura u għat-trobbija ta' annimali l-fond għandu jiġi ritenut bhala rustiku."

L-Onor. Qorti ta' l-Appell, fil-kawża: "Giuseppe Vella vs Lorenzo Cassar" decida fl-14 ta' Diċembru, 1956 (Vol. XL, i, 421), li wkoll iċċitat id-definizzjoni tal-Piola riportata fil-kawża. "Borg vs Briffa", iddeċidiet illi maqjel li ma għandux x'jaqsam mal-biedja, u li huwa użat biss għat-trobbija ta' annimali, ma jistax ikun kunsidrat xort'ohra hliet bħala fond urban, u stabbiliet illi biex wieħed jara minn liema liġi hija regolata l-kirja għandha tiġi konsiderata biss il-konsistenza tal-kommoditajiet mikrija lill-inkwilin, u mhux ukoll il-kumplement tal-fabbrikat li minnu dawk il-kommoditajiet ma jiffirmawx parti. Si trattava ta' fond li kien ġie segregat minn fabbrikat li minnu originarjament kien jiffirma parti.

Fis-sentenza hemm citata "Tonna vs Salvatore Portelli" ta' l-10 ta' Diċembru 1951 (Vol. XXXV, i, 215) l-Onor. Qorti ta' l-Appell, iddeċidiet illi post fejn l-inkwilin iżomm numru konsiderevoli ta' annimali li jservu għall-eserċizzju ta' l-industrija tiegħu bħal mogħoż u baqar li jinżammu għall-bejgħ tal-halib, huwa fond kummerċjali.

U fis-sentenza: "Benjamino Sultana vs Giuseppe Sammut" tas-6 ta' Frar, 1950 dik il-Qorti kkunsidrat fond kompost minn razzett u minn għalqa ta' madwar tomnejn u nofs bħala fond urban peress illi l-parti predominanti kienet kostitwita mir-razzett, li kien użat għall-mogħoż li kien jinbiegħ il-halib tagħhom. F'din id-deċiżjoni ġie ritenut illi n-Notifikazzjoni tal-Gvern numru 336 tal-11 ta' Lulju, 1941, ma tistax ikollha ebda *effett fuq il-kwistjoni, għaliex dik hija liġi speċjali ta' emergenza*, promulgata għal ċerti raġunijiet speċjali, u bl-ebda mod ma tista' tkun meħuda bħala interpretativa tal-liġi generali.

Ikkunsidrat:

Fil-każ taħt eżami, din il-Qorti ma jidhrilhiex illi l-fond

għandu jkun ritenut illi huwa fond rustiku li jaqa' taht id-definizzjoni speċjali ta' "field" tal-G.N. 242 tal-1943 u lanqas illi huwa fond rustiku ieħor.

Ma jaqax taht id-definizzjoni tal-G.N. 242 għaliex id-definizzjoni tikkomprendi dawk l-irziezet biss li huma imqabbla bhala parti integrali minn għalqa użata "for the growing of crops or cognate agricultural purposes" u mhux bhala parti integrali ta' "orchards, vineyards and holdings mainly used for the growing of trees and vines". Il-gardina retro-posta għar-razzett ma tikkostitwix għalqa, kif jidher mid-deskrizzjoni tagħha fol. 117 tal-proċess, li minnha jidher li hija aktar użata għas-siġar.

Il-fond ma huwiex anness ma' xi estenzjoni ta' raba' u ma huwiex inservjent għal xi raba li jiffirma haġa waħda miegħu. Huwa veru illi l-konvenut għandu raba' ieħor tal-Gvern fit distanti mill-fond in kwistjoni, liema raba ma jiffor-max parti mill-lokazzjoni in kwistjoni. Imma dak li għandu jiġi kunsidrat huwa jekk il-lokazzjoni in kwistjoni, u mhux lokazzjoni oħra, timporta użu prinċipali għal skopi agrikoli. Meta l-konvenut svesta ruħu mir-raba kollu li originarjament kien kompriż fil-lokazzjoni, u żamm biss ir-razzett bil-gardina, dan ma baqax inservienti għar-raba. U fil-fehma ta' din il-Qorti l-fond ma huwiex fond rustiku ieħor, indipendentement mid-definizzjoni speċjali tal-G.N. 242 tal-1943 (li tgħadd biss biex jiġi determinat jekk il-fond huwa fond rustiku tali li jaqa' jew le taht il-protezzjoni speċjali tar-Regolamenti). Ma jistax jingħad infatti illi l-gardina hija prinċipali u r-razzett aċċessorju għaliha. b'mod illi l-lokazzjoni tirtigwarda fond rustiku li ma huwiex il-"field" kif definit fir-Regolamenti u li jaqa' taht id-disposizzjonijiet tal-liġi ġenerali, cioè l-Kodiċi Ċivili.

Il-fond huwa urban, għaliex, fl-opinjoni ta' din il-Qorti ma jirriflettix prinċipalment l-agrikoltura u jservi għall-abitaz-

zjoni kif ukoll ghal xi annimali u mgħalef.

Il-kwistjoni jekk il-konvenut għandux "alternative accommodation" li talvolta jista' jmur fiha jekk jiġi evitt ma għandhiex ikollha influwenza fuq id-deċiżjoni tal-kwistjoni.

L-atturi ssottomettew illi mir-Registru Elettorali (fol. 49 tergo u 50 tal-proċess) jidher illi l-abitazzjoni tal-konvenut u martu hija l-fond numru 24 Fleur-de-Lys Junction u illi minn ikollu abitazzjoni f'razzett jiġi indikat f'dak ir-Registru bil-kelma "farmhouse" quddiem ismu. Dan l-argument waħdu, però, ma jgħibx illi l-konvenut u martu ma jabitawx fir-razzett, għaliex ebda prova suffiċjenti ma nġiebet li minnha jirriżulta li huma joqgħodu numru 24, Fleur-de-Lys Junction, mentri li joqgħodu fir-razzett ġie konfermat bil-ġurament minn iżjed minn xhud wieħed. Inoltr, jekk huwa veru illi l-lista elettorali publikata fil-1959 iġġib l-indirizz fuq imsemmi, minn naħa l-oħra dokumenti oħra eżibiti mill-konvenut, bħal licenzi tal-Pulizija biex iżomm kelb, u għall-karrettun u dokumenti oħra iġibu l-indirizz tal-konvenut bħala Farmhouse, Fleur-de-Lys, Junction.

Il-fatt ukoll illi fir-razzett ma hemmx luce elettrika u ilma tal-"main" ma jindikax hliet li l-konvenut ma għandux l-amenitajiet soliti fejn joqgħod, u mhux li huwa joqgħod band'oħra.

L-atturi ssottomettew ukoll, billi għamlu anki riferenza għas-sentenza App. 30.10.1950 fl-ismijiet "Carmela Sant vs Emmanuele Bonanno" (Vol. XXXIV, 264) illi fond nieqes mill-kumditajiet sanitarji ma jistax jiġi kunsidrat bħala dar ta' l-abitazzjoni, għaliex ma huwiex abitabbli skond il-liġi. F'dan ir-rigward, kif ġie sottomess mill-konvenut, l-Art. 93 tal-Liġijiet tal-Pulizija kif emendat bl-Art. 2 ta' l-Att II tal-1954 li hu posterjuri għal dik is-sentenza jiddisponi espressament

illi n-nuqqas ta' dawk il-kumditajiet ma ghandux normalment iservi biex is-sid ikun jista' jizgombra l-inkwilin.

Ikkunsidrat:

Illi l-eċċezzjoni tal-konvenut hija illi l-post in kwistjoni ghandu jiġi kunsidrat bħala dar ta' l-abitazzjoni u mhux bħala fond rustiku u illi għalhekk din il-Qorti mhix kompetenti biex tiehu konjizzjoni tal-kawża.

Din l-eċċezzjoni tinqasam f'żewġ partijiet: fl-ewwel parti li tirrigwarda l-meritu u fit-tieni parti cioè l-eċċezzjoni ta' l-inkompetenza.

Tikkunsidra dwar l-eċċezzjoni ta' l-inkompetenza:

Il-Qorti kienet tkun inkompetenti kieku t-talba odjerna kienet dik ta' ripresa ta' pussess prosegwibbli normalment quddiem tribunal speċjali. Imma t-talba hija intiża għall-kontestazzjoni tal-fatt illi l-konvenut iddekada mill-lokazzjoni bit-terminazzjoni tagħha peress illi naqas li jadixxi l-Agricultural Leases Board wara li rċeva l-intima b'ittra uffiċjali. Għal din il-kontestazzjoni u għal deċiżjonijiet huma kompetenti l-Qrati ordinarji.

Għalhekk tiddikjara ruħha kompetenti biex tiehu konjizzjoni tal-kawża u tirrespingi l-eċċezzjoni ta' l-inkompetenza.

Rigward il-meritu l-eċċezzjoni tal-konvenut hija ġustifikata għar-raġunijiet ġja msemmija.

Għaldaqstant:

Tiddeċiedi, fil-meritu, billi tiegħad it-talbiet ta' l-atturi;

L-ispejjeż, inklużi dawk inkorsi quddiem il-Qorti tal-Maġistrati, li ġew riservati għad-deċiżjoni minn din il-Qorti jithallsu mill-atturi, b'eċċezzjoni ta' l-ispejjeż ta' l-eċċezzjoni ta' l-inkompetenza li jiġu sopportati mill-konvenut.
